

అవ్లన్ సేన్, అడూర్ గోపాలకృష్ణన్, శ్యామ్ బెనెగల్, అనురాగ్ కశ్యప్, ఆశిస్ నంది మరియు రామచంద్ర గుహతో సహా 49 మంది ప్రముఖ పౌరులు 2019 జూలై 23 న ప్రధాని మోడీకి రాసిన బహిరంగ లేఖ:

శాంతిని ప్రేమిస్తూ, భారతీయులం అని గర్వంగా చెప్పుకునే మేము, ఈ మధ్యకాలంలో మన ప్రయమైన దేశంలో జరుగుతున్న విషాద సంఘటనలు పట్ల తీవ్ర ఆందోళన చెందుతున్నాము.

మన రాజ్యాంగం భారతదేశాన్ని అన్ని మత, జాతి, లింగ మరియు కులాల పౌరులను సమానంగా చూసే సెక్యులర్ సోషలిస్ట్ ప్రజాస్వామ్య గణతంత్ర దేశంగా అభివర్ణిస్తుంది. అందువల్ల, ప్రతి పౌరుడు రాజ్యాంగం ద్వారా తమకు ఇచ్చిన హక్కులను పాందుతున్నారని నిర్ధారించడానికి, ఇది మా సమర్పణ:

1. ముస్లింలు, దళితులు మరియు ఇతర మైనారిటీల హత్యలను వెంటనే ఆపాలి. 2016 సంవత్సరంలో దళితులపై 840 అత్యాచారాలు జరిగాయని, మరియు ముద్దాయిల్ని దోషులుగా తేల్చే శాతంలో ఖచ్చితమైన క్షీణత ఉందని NCRB (నేషనల్ క్రైమ్ రికార్డ్స్ బ్యూరో) నివేదికల నుండి తెలుసుకున్నప్పుడు మేము ఆశ్చర్యపోయాము. ఇది కాక, జనవరి 1, 2009 నుండి అక్టోబర్ 29, 2018 మధ్య 254 మతం పేరున ద్వేషపూరిత నేరాలు నమోదయ్యాయి, ఇక్కడ కనీసం 91 మంది మరణించారు మరియు 579 మంది గాయపడ్డారు (FactChecker.in డేటాబేస్, అక్టోబర్ 30, 2018). 'The Citizen's Religious Hate-Crime Watch' ముస్లింలు (భారతదేశ జనాభాలో 14%) 62% కేసులలో, మరియు క్రైస్తవులు (జనాభాలో 2%) 14% కేసులలో బాధితులుగా నమోదు చేశారు. మీ ప్రభుత్వం జాతీయంగా అధికారాన్ని చేపట్టిన మే, 2014 తరువాత ఈ దాడుల్లో 90% నమోదయ్యాయి.

ప్రధాన మంత్రి గారు, మీరు పార్లమెంట్ లో ఇటువంటి 'లిస్పింగ్'ను (హత్యలను) విమర్శించారు, కానీ అది సరిపాదు! వాస్తవానికి నేరస్తులపై ఎటువంటి చర్యలు తీసుకున్నారు? ఇటువంటి నేరాలను బెయిలబుల్ కాదని ప్రకటించాలని మరియు కఠినమైన శిక్షను వేగంగా, ఖచ్చితంగా విధించాలని మేము గట్టిగా భావిస్తున్నాము. హత్యా నేరం కింద పెరోల్ లేని జీవిత ఖైదు విధించగలిగినప్పుడు, మరింత ఘోరమైన లిస్పింగ్కు ఎందుకు ఇటువంటి శిక్ష వేయకూడదు? ఏ పౌరుడు తమ సొంత దేశంలో భయంతో జీవించాల్సిన అవసరం లేదు! విచారకర విషయం ఏమిటంటే, "జై శ్రీ రామ్" ఈ రోజు రెచ్చగొట్టే 'యుద్ధ భేరి'గా మారింది, ఇది శాంతిభద్రతల సమస్యలకు దారితీస్తుంది. దీని పేరు మీద చాలా లిస్పింగ్లు జరిగాయి. మతం పేరిట ఇంత హింస జరగడమా?! భారతదేశంలోని మెజారిటీ లో చాలా మందికి రాముని పేరు పవిత్రమైనది. ఈ దేశం యొక్క అత్యున్నత కార్యనిర్వాహకుడిగా, మీరు ఈ పద్ధతిలో రాముని పేరును అపవిత్రం చేయడాన్ని ఆపాలి.

2. అసమ్మతి లేనిదే ప్రజాస్వామ్యం లేదు. ప్రభుత్వానికి వ్యతిరేకంగా ఉన్న అసమ్మతి కారణంగా ప్రజలను 'Anti-National' (దేశ ద్రోహి) లేదా 'అర్బన్ నక్సల్' అని ముద్ర వేయడం లేదా జైలు శిక్ష వేయడం జరగకూడదు. భారత రాజ్యాంగంలోని ఆర్టికల్ 19 వాక్-స్వేచ్ఛను మరియు వ్యక్తికరణను రక్షిస్తుంది, వీటిలో అసమ్మతి ఒక అంతర్భాగం. అధికార పార్టీని విమర్శించడం దేశాన్ని విమర్శించడం కాదు. ఏ పార్టీ అధికారంలో ఉన్నా కానీ, అది దేశానికి పర్యాయపదం కాదు, అవ్వదు. అది ఆ దేశ రాజకీయ పార్టీలలో ఒకటి మాత్రమే. అందువల్ల ప్రభుత్వ వ్యతిరేక స్టాండ్లను దేశ వ్యతిరేక భావాలతో సమానం చేయలేము. అసమ్మతిని అణిచివేయని వాతావరణం, బలమైన దేశానికి ఉపయోగపడుతుంది.

మా సూచనలు అవి ఉద్దేశించిన స్ఫూర్తితో తీసుకోబడతాయని మేము ఆశిస్తున్నాము - మన దేశం యొక్క భవిత గురించి ఆందోళన, ఆత్మత చెందుతున్న భారతీయుల లాగా.